

قائد تحریک الطاف حسین اور صدر آصف زرداری کے درمیان ٹیلیفون پر رابطہ، سپریم کورٹ کے فیصلے سے پیدا ہونے والی صورتحال پر تبادلہ خیال حکومت نے سپریم کورٹ کا فیصلہ تسلیم کر کے نہایت دانشمندانہ فیصلہ کیا ہے۔ جمہوریت کے تسلسل کیلئے محاذ آرائی سے گریز ضروری ہے۔ الطاف حسین

ایم کیو ایم اور پیپلز پارٹی کا ملاپ نہ صرف صوبہ سندھ بلکہ پورے ملک کے مفاد میں ہے۔ الطاف حسین
صدر مملکت آصف زرداری نے حکومت کی حمایت جاری رکھنے پر الطاف حسین اور ایم کیو ایم کی پوری قیادت کا شکریہ ادا کیا
ایم کیو ایم اور پیپلز پارٹی کا اتحاد سیاسی مفاد کیلئے نہیں بلکہ آئندہ آنے والی نسلوں کے مفاد کیلئے ہے۔ صدر آصف زرداری
جو لوگ ہمیں تقسیم کرنے کی کوشش کر رہے ہیں، ہم ان کی کوششوں کو ناکام بنا سکیں گے۔ صدر آصف زرداری
جناب الطاف حسین نے صدر آصف زرداری سے محترمہ فوزیہ وہاب کے انتقال پر دلی تعزیت کا اظہار کیا

لندن۔۔۔ 19 جون 2012ء

متحدہ قومی موومنٹ کے قائد جناب الطاف حسین اور صدر مملکت آصف علی زرداری کے درمیان منگل کی شب ٹیلیفون پر رابطہ ہوا جس کے دوران وزیراعظم یوسف رضا گیلانی کی نااہلی کے بارے میں سپریم کورٹ کے فیصلے سے پیدا ہونے والی صورتحال پر تبادلہ خیال کیا گیا۔ جناب الطاف حسین نے صدر مملکت سے کہا کہ حکومت نے سپریم کورٹ کا فیصلہ تسلیم کر کے نہایت دانشمندانہ فیصلہ کیا ہے کیونکہ جمہوریت کے تسلسل کیلئے محاذ آرائی سے گریز ضروری ہے۔ انہوں نے کہا کہ جمہوریت کیلئے قربانیاں دینا پیپلز پارٹی کی تاریخ ہے، انشاء اللہ یہ قربانیاں رائیگاں نہیں جائیں گی۔ جناب الطاف حسین نے کہا کہ سندھ کے مستقل باشندوں کا جینا مرنا سندھ سے وابستہ ہے اور انہیں آپس میں لڑانے کی سازشیں کرنے والے عناصر کی سازشوں کو ناکام بنا نا وقت کی اہم ضرورت ہے۔ انہوں نے مزید کہا کہ ایم کیو ایم اور پیپلز پارٹی کا ملاپ نہ صرف صوبہ سندھ بلکہ پورے ملک کے مفاد میں ہے اور جو لوگ اس اتحاد کو نقصان پہنچانے کی کوشش کر رہے ہیں وہ ملک کے مفاد کے خلاف عمل کر رہے ہیں۔ صدر آصف زرداری نے سپریم کورٹ کے فیصلے کے بعد پیدا ہونے والی صورتحال میں حکومت کی حمایت جاری رکھنے پر جناب الطاف حسین اور ایم کیو ایم کی پوری قیادت کا شکریہ ادا کیا۔ صدر آصف زرداری نے جناب الطاف حسین کے خیالات سے اتفاق کرتے ہوئے کہا کہ ایم کیو ایم اور پیپلز پارٹی کا اتحاد سیاسی مفاد کیلئے نہیں بلکہ آئندہ آنے والی نسلوں کے مفاد کیلئے ہے، ہم اتحاد کی تاریخ رقم کر رہے ہیں اور جو لوگ ہمیں تقسیم کرنے کی کوشش کر رہے ہیں، ہم ان کی کوششوں کو ناکام بنا سکیں گے۔ اس موقع پر جناب الطاف حسین نے پیپلز پارٹی کی سینئر رہنما اور رکن قومی اسمبلی محترمہ فوزیہ وہاب کے انتقال پر صدر آصف زرداری، پیپلز پارٹی کے تمام رہنماؤں اور سینئر ساتھیوں سے دلی تعزیت کا اظہار کرتے ہوئے کہا کہ فوزیہ وہاب کا انتقال صرف پیپلز پارٹی کا نقصان نہیں بلکہ جمہوریت پر یقین رکھنے اور جمہوریت کیلئے قربانیاں دینے والوں کا نقصان ہے۔ انہوں نے مرحومہ کیلئے دعائے مغفرت بھی کی۔

ایم کیو ایم وزیراعظم یوسف رضا گیلانی کی نااہلی کے بارے میں سپریم کورٹ کے فیصلے کو تسلیم کرتی ہے
ایم کیو ایم کی رابطہ کمیٹی پاکستان اور لندن کا مشترکہ ہنگامی اجلاس، سپریم کورٹ کے فیصلے سے پیدا ہونے والی صورتحال پر غور
ملک اور جمہوریت کے وسیع تر مفاد میں سپریم کورٹ کے فیصلے کو تسلیم کیا جانا چاہیے، اداروں کے مابین تصادم اور محاذ آرائی
سے ہر قیمت پر گریز کیا جانا چاہیے۔ ملک میں جمہوریت کا تسلسل ہر قیمت پر جاری رہنا چاہیے

کراچی۔۔۔ 19 جون 2012ء

متحدہ قومی موومنٹ کی رابطہ کمیٹی پاکستان اور لندن کا ایک مشترکہ ہنگامی اجلاس آج ہوا جس میں سپریم کورٹ کے فیصلے سے پیدا ہونے والی صورتحال پر غور کیا گیا۔ اجلاس میں متفقہ طور پر کہا گیا کہ ایم کیو ایم عدلیہ کی آزادی پر یقین رکھتی ہے، اس کا احترام کرتی ہے اور وہ وزیراعظم یوسف رضا گیلانی کی نااہلی کے بارے میں سپریم کورٹ کے فیصلے کو تسلیم کرتی ہے۔ اجلاس میں اس بات پر مکمل اتفاق کیا گیا کہ ملک اور جمہوریت کے وسیع تر مفاد میں سپریم کورٹ کے فیصلے کو تسلیم کیا جانا چاہیے۔ ایم کیو ایم ایک جمہوریت پسند جماعت ہے اور وہ سمجھتی ہے کہ ملک میں جمہوریت کا تسلسل ہر قیمت پر جاری رہنا چاہیے۔ اداروں کے مابین تصادم اور محاذ آرائی سے ہر قیمت پر گریز کیا جانا چاہیے کیونکہ تصادم اور محاذ آرائی کا راستہ ملک اور جمہوریت کے مفاد میں ہرگز نہیں ہے۔

ایم کیو ایم کے زیر اہتمام سانحہ 19 جون 92ء کے شہداء کی 20 ویں برسی ملک بھر میں عقیدت و احترام سے منائی گئی

برسی کے سلسلے میں سندھ، پنجاب، بلوچستان، خیبر پختونخواہ، گلگت بلتستان اور آزاد کشمیر میں اجتماعات

منعقد ہوئے جبکہ اس سلسلے کا مرکزی اجتماع لال قلعہ گراؤنڈ عزیز آباد کراچی میں ہوا

کراچی۔۔۔ 19، جون 2012ء

متحدہ قومی موومنٹ کے زیر اہتمام سانحہ 19 جون 1992ء کے شہداء کی 20 ویں برسی کراچی سمیت ملک بھر میں عقیدت و احترام کے ساتھ منائی گئی۔ برسی کے سلسلے میں اندرون سندھ، پنجاب، بلوچستان، خیبر پختونخواہ، گلگت بلتستان اور آزاد کشمیر میں اجتماعات منعقد ہوئے جبکہ اس سلسلے کا مرکزی اجتماع لال قلعہ گراؤنڈ عزیز آباد کراچی میں ہوا جس میں شہداء کے ایصال ثواب کیلئے قرآن خوانی و فاتحہ خوانی کی گئی اور شہداء کو زبردست خراج عقیدت پیش کیا گیا۔ برسی کے اجتماع میں ایم کیو ایم کی رابطہ کمیٹی کے ڈپٹی کنوینر انیس احمد قائم خانی، محترمہ نسرین جلیل، رابطہ کمیٹی کے اراکین، حق پرست وزراء، ارکان قومی و صوبائی اسمبلی، نائن زیرو کے مختلف شعبہ جات کے اراکین، سیکرٹریوں کے ذمہ داران، کارکنان، ہمدردوں اور شہداء کے عزیز واقارب نے بڑی تعداد میں شرکت کی۔ بعد ازاں اجتماعی دعا کرائی گئی جس میں حق پرست شہداء کے بلند درجات، لواحقین کیلئے صبر جمیل، اسیر کارکنان کی جلد رہائی و بلند حوصلے، حق پرستانہ جدوجہد کی کامیابی، ایم کیو ایم کے خلاف سازشوں کے خاتمے کے علاوہ قائد تحریک جناب الطاف حسین کی درازی عمر اور صحت و تندرستی کیلئے خصوصی دعا کی گئیں۔

ایم کیو ایم نارٹھ کراچی سیکٹر کے کارکن حسن رضا، ہمدرد عاطف عثمانی اور اجتہیٰ خان کی المناک شہادت پر جناب الطاف حسین کا اظہارِ افسوس

لندن:۔۔۔ 19، جون 2012ء

متحدہ قومی موومنٹ کے قائد جناب الطاف حسین نے ایم کیو ایم نارٹھ کراچی سیکٹر یونٹ A-133 کے کارکن حسن رضا، ہمدرد عاطف عثمانی اور اجتہیٰ خان کی المناک شہادت پر گہرے رنج و غم کا اظہار کیا ہے۔ ایک تعزیتی بیان جناب الطاف حسین نے شہداء کے تمام سوگواروں و لواحقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کہ اللہ تعالیٰ شہداء کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

کالعدم امن کمیٹی کے جرائم پیشہ دہشت گردوں کے ہاتھوں اغواء کے بعد انسانیت سوز تشدد کا نشانہ بنا کر قتل کئے جانے والے

ایم کیو ایم کے کارکن حسن رضا شہید، ہمدرد عاطف عثمانی شہید اور اجتہیٰ خان شہید کو نارٹھ کراچی کے قبرستان میں سپرد خاک کر دیا گیا

نماز جنازہ اور تدفین میں ایم کیو ایم کی رابطہ کمیٹی، حق پرست وزراء، ارکان اسمبلی، کارکنان، ہمدردوں

اور شہداء کے عزیز واقارب کی ہزاروں کی تعداد میں شرکت

کراچی:۔۔۔ 19، جون 2012ء

کالعدم امن کمیٹی کے جرائم پیشہ دہشت گردوں کے ہاتھوں اغواء کے بعد بہیمانہ تشدد کا نشانہ بنا کر گزشتہ شب بیدردی سے قتل کئے گئے ایم کیو ایم نارٹھ کراچی سیکٹر یونٹ A-133 کے کارکن حسن رضا شہید، ہمدرد عاطف عثمانی شہید اور اجتہیٰ خان شہید کو آج ہزاروں سوگواران کی آہوں اور سسکیوں کے درمیان نارٹھ کراچی میں واقع محمد شاہ قبرستان میں سپرد خاک کر دیا گیا۔ شہداء کی اجتماعی نماز جنازہ نارٹھ کراچی سیکٹر 1-11C میں واقع بلال مسجد گراؤنڈ میں ادا کی گئی۔ حسن رضا شہید کی نماز جنازہ معروف عالم دین مولانا سید محمد عباس جعفری جبکہ عاطف عثمانی شہید اور محمد اجتہیٰ خان شہید کی نماز جنازہ ممتاز عالم دین مولانا حافظ ابرار الحق نے پڑھائی۔ نماز جنازہ اور تدفین میں ایم کیو ایم کی رابطہ کمیٹی کے اراکین و سیم آف فاب، ڈاکٹر صغیر احمد، واسع جلیل، حق پرست وزراء، اراکین قومی و صوبائی اسمبلی، کراچی تنظیمی کمیٹی کے اراکین، ایم کیو ایم نارٹھ کراچی اور نیو کراچی سیکٹر کمیٹی کے اراکان، یونٹوں کے ذمہ داران، کارکنان، ہمدردوں اور شہداء کے عزیز واقارب نے بہت بڑی تعداد میں شرکت کی۔ شہداء کے جنازے ایم کیو ایم کے پرچم میں لپٹے ہوئے تھے جب جنازے اٹھائے گئے تو کھرام مچ گیا اس موقع پر انتہائی رقت آمیز مناظر دیکھنے میں آئے، کارکنان اور شہداء کے عزیز واقارب شدت غم سے نڈھال تھے اور پھوٹ پھوٹ کر رو رہے تھے اس دوران ایم کیو ایم رابطہ کمیٹی کے اراکین اور رہنماؤں نے صدمہ سے نڈھال سوگواران کارکنان اور لواحقین کو دلاسا دیا اور انہیں صبر کی تلقین کی۔

معموم وبے گناہ افراد کا قتل عام کرنے والے دہشت گردوں کو گرفتار کیا جائے، وسیم آفتاب
ہم نے بارہا جرائم پیشہ افراد کی کمیں گاہوں کے بارے میں بتایا لیکن حکومت ابھی تک حرکت میں نہیں آئی ہے
ایم کیو ایم کے کارکن اور ہمدردوں کی نماز جنازہ اور تدفین کے بعد میڈیا کے نمائندگان سے گفتگو

کراچی۔۔۔ 19، جون 2012ء

ایم کیو ایم کی رابطہ کمیٹی کے رکن وسیم آفتاب نے کہا کہ کراچی بائیان پاکستان کے اولادوں کا شہر اور 70 فیصد ریونیو دیتا ہے اسکے باوجود اس شہر کے بیٹوں کا قتل عام کیا جا رہا ہے اور اس سے قبل انہیں انسانیت سوز تشدد کا نشانہ بنایا جا رہا ہے اور ریاست و حکومتی ادارے خاموش تماشائی بنی ہوئی ہے۔ یہ بات انہوں نے منگل کے روز گینگ وار سے وابستہ کالعدم امن کمیٹی کے جرائم پیشہ دہشت گردوں کے ہاتھوں اغواء کے بعد ہیما نہ تشدد کا نشانہ بنا کر گزشتہ شب بیدردی سے قتل کئے گئے ایم کیو ایم نارتھ کراچی سیکٹر یونٹ A-133 کے کارکن حسن رضا شہید، ہمدرد عاطف عثمانی شہید اور اجتہی خان شہید کی نماز جنازہ اور تدفین کے بعد میڈیا کے نمائندگان سے گفتگو کرتے ہوئے کہی۔ وسیم آفتاب نے کہا کہ ہم نے بارہا جرائم پیشہ افراد کی کمیں گاہوں کے بارے میں بتایا لیکن حکومت ابھی تک حرکت میں نہیں آئی ہے۔ انہوں نے کہا کہ اب ریاست اور حکومت کو یہ فیصلہ کرنا ہوگا کہ وہ پاکستان کو قائم رکھنے والوں کا ساتھ دینا چاہتے ہیں یا پاکستان کو توڑنے والوں کا ساتھ دینا چاہتے ہیں، ایسی کون سی مجبوری ہے کہ حکومت اب تک جرائم پیشہ افراد کے خلاف حکمت عملی ترتیب نہیں دے سکی۔ انہوں نے کہا کہ ہم اپنے بچوں کے جنازہ اٹھا رہے ہیں اور ہمیں کسی قسم کے وعدے کی ضرورت نہیں ہے۔ وسیم آفتاب نے کہا کہ ہم قانون نافذ کرنے والے اداروں سے کہتے ہیں کہ ان سفاک قاتلوں کو گرفتار کریں جرائم پیشہ عناصر کی جانب سے بھتہ خوری، اغواء براء تاوان، چوری ڈکیتی وارداتوں میں دن بدن اضافہ ہو رہا ہے اور تاجروں سمیت مختلف شعبہ ہائے زندگی سے تعلق رکھنے والے افراد کو بھتہ نہ دینے پر سنگین نتائج کی دھمکیاں بھی مل رہی ہیں جو کہ ناقابل برداشت ہے۔ انہوں نے صدر مملکت آصف علی زرداری، وفاقی مشیر داخلہ رحمن ملک، وزیر اعلیٰ سندھ قائم علی شاہ سے پروز مطالبہ کیا کہ کراچی میں جاری پرتشدد واقعات کا فوری نوٹس لیا جائے اور گینگ وار سے وابستہ کالعدم امن کمیٹی کے جرائم پیشہ دہشت گردوں کو گرفتار کر کے انہیں قراوقی سزا دی جائے۔

ایم کیو ایم کی رابطہ کمیٹی کا سوگوار کارکنان سے اظہار تعزیت

کراچی۔۔۔ 19، جون 2012ء

متحدہ قومی موومنٹ کی رابطہ کمیٹی نے کورنگی سیکٹر یونٹ B-88 کے کارکن نعیم کے والد صدیق احمد، سرجانی سیکٹر یونٹ 5 کے کارکن قاسم زیدی کے والد اکبر زیدی، نیوکراچی سیکٹر یونٹ A-135 کی یونٹ کمیٹی کے رکن محمد وقار کے والد حبیب احمد اور برنس روڈ سیکٹر یونٹ 23 پاکستان چوک کی یونٹ کمیٹی کے رکن امین کی والدہ محترمہ بلقیس بانو کے انتقال پر افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

درندہ صفت ظالموں نے وہ کون سا ظلم ہے جو ایم کیو ایم کے کارکنان و ذمہ داران پر نہیں ڈھایا

لیکن ایم کیو ایم کے حق پرستانہ مشن اور نظریہ کو ختم نہیں کر سکے، عابد گجر

گوجرانوالہ۔۔۔۔۔ 19 جون، 2012ء

19 جون 1992 کے شہداء کی 20 برسی کے موقع پر ایم کیو ایم گوجرانوالہ زونل آفس میں شہداء کے لیے قرآن خوانی اور خصوصی دعا کی گئی اور اس عزم کا اعادہ کیا گیا کہ کچھ بھی ہو جائے ہم حق پرستی کے کارواں سے کبھی پیچھے نہیں ہٹیں گے اس موقع پر ایم کیو ایم گوجرانوالہ زون کے ذمہ داران نے اپنے مشترکہ بیان میں کہا کہ ایم کیو ایم کو ختم کرنے والوں کا آج نام و نشان تک موجود نہیں لیکن ایم کیو ایم کراچی سے نکل کر پاکستان کے کونے کونے تک پھیل چکی ہے۔ درندہ صفت ظالموں نے وہ کون سا ظلم ہے جو ایم کیو ایم کے کارکنان و ذمہ داران پر نہیں ڈھایا لیکن ایم کیو ایم کے حق پرستانہ مشن اور نظریہ کو ختم نہیں کر سکے انہوں نے مزید کہا کہ 19 جون 1992 کا دن تاریخ کا سیاہ ترین باب ہے جسے کبھی نہیں بھولا جاسکتا اس دن سازشی عناصر نے ایم کیو ایم کے خلاف بھیانک ریاستی آپریشن کا آغاز کیا جو سولوں تک چلتا رہا جس میں ایم کیو ایم کے ہزاروں کارکنان کو مارے عدالت قتل کر دیا گیا ایم کیو ایم کے دفاتر پر قبضے کر لیے گئے اور بہت سارے کارکنان کو جلا وطنی کی زندگی گزارنے پر مجبور کر دیا گیا اور سینکڑوں کی تعداد میں کارکنان کو زندگی بھر کے لیے معذور بنا دیا گیا لیکن سازشی عناصر کچھ بھی کر لیں ایم کیو ایم کو نہ تو ختم کیا جاسکا اور نہ کبھی ختم کیا جاسکے گا۔ آخر میں ذمہ داران نے عہد کیا کہ ہم شہداء کے حق کے مشن، مقصد اور نظریے کو جاری و ساری رکھیں گے اور شہداء کی لازوال قربانیوں کو ہرگز رائیگاں نہیں جانے دیا جائے گا اس موقع پر ضلع گوجرانوالہ کے ذمہ داران بھی موجود تھے۔

ایم کیو ایم کے زیر اہتمام سانحہ 19 جون 1992ء کے شہداء کی 20 ویں برسی لاہور سمیت ملک بھر میں عقیدت و احترام سے منائی گئی

برسی کے سلسلے میں ایم کیو ایم پنجاب ہاؤس لاہور میں قرآن خوانی و فاتحہ خوانی کا انعقاد

لاہور:۔۔۔۔۔19 جون 2012ء

متحدہ قومی موومنٹ کے زیر اہتمام 19 جون 1992ء کے شہداء کی 20 ویں برسی لاہور سمیت ملک بھر میں انتہائی عقیدت و احترام سے منائی گئی، حق پرست شہداء کو زبردست خراج تحسین پیش کیا گیا۔ برسی کے سلسلے میں ایم کیو ایم پنجاب ہاؤس لاہور سمیت زون کے دیگر اضلاع قصور، اوکاڑہ، ننکانہ صاحب اور شیخوپورہ میں ایم کیو ایم کے دفاتر پر قرآن خوانی اور فاتحہ خوانی کی گئی۔ پنجاب ہاؤس لاہور میں منعقدہ قرآنی خوانی اور فاتحہ خوانی میں لاہور زون کے انچارج ملک وسیم کھوکھر، جوائنٹ انچارج ڈاکٹر علی حسین، محمد علی جواد، اراکین زونل کمیٹی لاہور شیراز بیگ، رضوان ظفر قریشی، عامر سجاد لدھی، ہاشم رضا، بشیر احمد خان، متحدہ سوشل فورم کے رکن کرنل ایس کے ٹریسلر، لاہور ڈسٹرکٹ کے جوائنٹ انچارج عبدالشکور بٹ اور مرزا عمر عارف سمیت اراکین ڈسٹرکٹ و ٹاؤن کمیٹیوں کے ذمہ داروں، کارکنوں اور ہمدردوں کی بڑی تعداد نے شرکت کی۔ اس موقع پر حق پرست شہدائے 19 جون کو زبردست خراج تحسین پیش کرتے ہوئے قرآن خوانی کی گئی اور اللہ کے حضور شہداء کے بلند درجات اور ان کے لواحقین کے لئے صبر جمیل کی دعا کی گئی۔ قائد تحریک جناب الطاف حسین کی صحت و تندرستی اور درازی عمر، ایم کیو ایم کے خلاف سازشوں کے خاتمے اور حق پرستانہ جدوجہد کی کامیابی کے لئے بھی خصوصی دعا کی گئی۔

ایم کیو ایم سکھرزون کے زیر اہتمام شہدائے 19 جون 1992ء کے ایصال ثواب کیلئے قرآن خوانی و فاتحہ خوانی کا اہتمام

ایم کیو ایم سکھرزون کے جوائنٹ زونل انچارج، اراکین زونل کمیٹی، یونٹ کے ذمہ داران و کارکنان و حق پرست عوام کی شرکت

سکھر:۔۔۔۔۔19 جون، 2012ء

متحدہ قومی موومنٹ سکھرزون کے زیر اہتمام شہدائے 19 جون 1992ء کے ایصال ثواب کے لئے شوکت السلام ہال جناح چوک میں قرآن خوانی و فاتحہ خوانی کا اہتمام کیا گیا جس میں ایم کیو ایم سکھرزون کے جوائنٹ زونل انچارج شہزادہ گلغام، سید ابوالکلام شاہ و اراکین زونل کمیٹی، یونٹ کے ذمہ داران و کارکنان، تمام شعبہ جات کے ذمہ داران و کارکنان سمیت حق پرست عوام کی بڑی تعداد نے شرکت کی اس موقع پر 19 جون 1992ء کے شہداء کی مغفرت کیلئے خصوصی دعائیں کی گئیں کہ اللہ تعالیٰ مرحومین کو اپنے جوار رحمت میں جگہ عطا فرمائے اور سگوار لواحقین کو صبر و جمیل عطا کرے۔ (آمین)

متحدہ قومی موومنٹ حیدرآباد زون کے زیر اہتمام 19 جون یوم سیاہ کے موقع پر شہداء کے

ایصال ثواب کے سلسلے میں قرآن خوانی و فاتحہ خوانی کا انعقاد

حیدرآباد:۔۔۔۔۔19 جون 2012ء

متحدہ قومی موومنٹ حیدرآباد زون کے زیر اہتمام 19 جون یوم سیاہ کے موقع پر شہداء کے ایصال ثواب کے سلسلے میں قرآن خوانی و فاتحہ خوانی کا انعقاد کیا گیا۔ قرآن و فاتحہ خوانی میں متحدہ قومی موومنٹ سندھ تنظیمی کمیٹی کی رکن محترمہ عائشہ آفتاب، ایم کیو ایم حیدرآباد کے زونل انچارج محمد شریف و اراکین زونل کمیٹی حق پرست ارکان اسمبلی سہیل یوسف، سید وسیم حسین، اکرم عادل کے علاوہ سیکرٹریز و یونٹس اور دیگر شعبہ جات APMSO، شعبہ خواتین، لیبر ڈویژن ایڈرز ونگ، میڈیکل ایڈ اور لیگل ایڈ، کے ذمہ داران و کارکنان اور ہمدردوں نے کثیر تعداد میں شرکت کی قرآن و فاتحہ خوانی کے اختتام پر شہداء کے درجات کی بلندی، تحریک کی کامیابی اور قائد تحریک الطاف حسین کی صحت و درازی عمر کیلئے بھی خصوصی دعائیں کی گئیں۔

ایم کیو ایم جیکب آباد زونل آفس میں 19 جون 1992ء کے شہداء کے ایصال ثواب کیلئے قرآن خوانی کا اجتماع منعقد

جیکب آباد:۔۔۔۔۔19 جون 2012ء

ایم کیو ایم جیکب آباد زونل آفس میں 19 جون 1992ء کے شہداء کے ایصال ثواب اور خراج عقیدت پہنچانے کی غرض سے قرآن خوانی کا بڑا اجتماع منعقد ہوا جس میں ایم کیو ایم جیکب آباد زون اور یونٹس کے ذمہ داران، کارکنان اور عوام نے کثیر تعداد میں شرکت کی۔ اسکے علاوہ یونٹ ٹھل A اور یونٹ ٹھل B کے آفس میں بھی شہدائے حق کے ایصال ثواب کیلئے فاتحہ خوانی کی گئی۔ اس دوران شہدائے حق کیلئے دعائیں کی گئیں کہ اللہ تعالیٰ شہداء کو جنت الفردوس میں جگہ عطا فرمائے اور لواحقین کو صبر و جمیل عطا فرمائے۔ اس موقع پر جناب الطاف حسین کی صحت و تندرستی اور درازی عمر کیلئے خصوصی دعائیں کی گئی نیز پاکستان کی خوشحالی و ترقی کیلئے بھی دعائیں کی گئیں

ایم کیو ایم بدین زون کے زیر اہتمام 19 جون 1992 کے شہداء کی 20 ویں برسی کے موقع پر قرآن خوانی کا اہتمام

بدین۔۔۔19 جون 2012ء

ایم کیو ایم بدین زون کے زیر اہتمام 19 جون 1992 کے شہداء کی 20 ویں برسی کے موقع پر حق پرست شہداء کے ایصال ثواب کیلئے قرآن خوانی کا اجتماع منعقد کیا گیا اس موقع پر شہدائے حق کیلئے خصوصی دعائیں کی گئیں۔ اس موقع پر قائد تحریک جناب الطاف حسین کی درازی عمر کیلئے بھی خصوصی دعا کی گئی۔ اجتماع میں زونل انچارج وارا کین زونل کمیٹی کے علاوہ یونٹ کے ذمہ داران، کارکنان اور عوام نے بڑی تعداد میں شرکت کی۔

زندگی کی سب سے قیمتی چیز وقت ہے جو لوگ وقت کا صحیح استعمال صحیح کرتے ہیں اپنے مقصد میں کامیابی حاصل کرتے ہیں، سید خورشید علی

قائد تحریک جناب الطاف حسین کی انقلابی جدوجہد میں 17 ہزار کارکنان سمیت قائد تحریک کے بھائی اور بھتیجے کا لہوشاں ہے، محمد شریف

جناب الطاف حسین نے اپنی زندگی کے 34 سال اس ملک کی مظلوم و محکوم عوام کے بہتر مستقبل کیلئے صرف کئے، سہیل یوسف

ایم کیو ایم حیدرآباد زون سیکرٹری کے زیر اہتمام کوئٹہ اور تقریری مقابلہ ”وقت کی ضرورت۔۔ انقلاب الطاف“ کی تقریب سے خطاب

حیدرآباد:۔۔۔19 جون 2012ء

زندگی کی سب سے قیمتی چیز وقت ہے جو لوگ اس کا صحیح استعمال کرتے ہیں وہ مقصد میں ضرور کامیابی حاصل کرتے ہیں، ان خیالات کا اظہار متحدہ قومی موومنٹ سندھ تنظیمی کمیٹی کے رکن سید خورشید علی نے گذشتہ روز ایم کیو ایم حیدرآباد زون سیکرٹری کے زیر اہتمام جوہلی گارڈن لطیف آباد میں ہونے والے کوئٹہ اور تقریری مقابلہ بعنوان ”وقت کی ضرورت۔۔ انقلاب الطاف“ کی تقریب سے خطاب کرتے ہوئے کیا۔ تقریب سے رکن سندھ تنظیمی کمیٹی یاور فیصل، ایم کیو ایم حیدرآباد کے زونل انچارج محمد شریف وارا کین زونل کمیٹی، رکن قومی اسمبلی سید طیب حسین، رکن صوبائی اسمبلی سہیل یوسف، سیکرٹری کے ذمہ داران و کارکنان سمیت علاقے کے معززین مردوخواتین اور طلبہ و طالبات نے کثیر تعداد میں شرکت کی۔ تقریری مقابلہ میں ججز کے فرائض پروفیسر انوار پٹھان، پروفیسر ساجد حسین، پروفیسر مظفر محمد خان، پروفیسر غضنفر شاہ اور پروفیسر نجیب لودھی نے انجام دیئے۔ انہوں نے مزید کہا کہ موجودہ دور میں ایم کیو ایم پاکستان کی واحد سیاسی جماعت ہے جو نئی نسل کی صلاحیتوں کو بروکار لانے اور انکے بہتر سے بہتر مستقبل کیلئے عملی کوششوں میں مصروف ہے۔ انہوں نے کہا کہ نوجوان طبقہ کسی بھی ملک کی ترقی میں اہم کردار ادا کرتا ہے اور ہمارے ملک کے نوجوان بھی خداداد صلاحیتوں سے مزین ہیں، ضرورت اس امر کی ہے کہ انکی صلاحیتوں کو اجاگر کیا جائے، ایم کیو ایم نوجوان طبقہ کو انکی صلاحیتوں کے اظہار کرنے کیلئے ایک بہترین پلیٹ فارم مہیا کرتی ہے۔ تقریب سے ایم کیو ایم حیدرآباد کے زونل انچارج محمد شریف نے خطاب کرتے ہوئے کہا کہ ملک میں رائج فرسودہ جاگیر دار نہ نظام اور موروثی سیاست کے خلاف قائد تحریک جناب الطاف حسین نے آواز حق بلند کی اور ملک میں ایک نئی سیاست کا آغاز کیا۔ انہوں نے کہا کہ قائد تحریک جناب الطاف حسین کی اس انقلابی جدوجہد میں 17 ہزار کارکنان سمیت قائد تحریک جناب الطاف حسین کے بھائی اور بھتیجے کا لہوشاں ہے اور اس پروگرام کا مقصد نئی نسل کو قائد تحریک جناب الطاف حسین اور ایم کیو ایم کی انقلابی جدوجہد سے روشناس کرنا ہے۔ انہوں نے کہا کہ قائد تحریک جناب الطاف حسین نے انقلاب برپا کرنے کیلئے بہت مشکلات اور مصائب کا سامنا کیا اور آج بھی جلاوطنی کی زندگی بسر کر رہے ہیں۔ تقریب سے رکن صوبائی اسمبلی سہیل یوسف نے خطاب کرتے ہوئے کہا کہ قائد تحریک جناب الطاف حسین نے اپنی زندگی کے 34 سال اس ملک کی مظلوم و محکوم عوام کے بہتر مستقبل کیلئے صرف کئے اور آج بھی اسی جدوجہد میں مصروف عمل ہیں۔ انہوں نے کہا کہ قائد تحریک جناب الطاف حسین اور ایم کیو ایم کی جدوجہد میں پیش کی جانے والی قربانیوں کو الفاظ میں بیان نہیں کیا جاسکتا یہ ایک عظیم داستان ہے۔ انہوں نے کہا کہ ہمیں حالات مد نظر رکھتے ہوئے قائد تحریک جناب الطاف حسین کے مشن و مقصد کے حصول میں کوشاں رہنا ہے تاکہ آنے والی نسلوں کو ایک بہتر زندگی میسر آسکے۔ تقریب کے اختتام پر کوئٹہ اور تقریری مقابلہ میں کامیابی حاصل کرنے والوں میں انعامات بھی تقسیم کئے گئے

ایم کیو ایم قمبر شہدادکوٹ زون کے زیر اہتمام 19 جون 1992 کے شہداء کی 20 ویں

برسی کے موقع پر قرآن خوانی کا اہتمام

قمبر شہدادکوٹ:۔۔۔19 جون 2012ء

ایم کیو ایم قمبر شہدادکوٹ زون کے زیر اہتمام 19 جون 1992 کے شہداء کی 20 ویں برسی کے موقع پر حق پرست شہداء کے ایصال ثواب کیلئے قرآن خوانی کا اہتمام کیا گیا اور شہدائے حق کو زبردست خراج عقیدت پیش کرتے ہوئے انکے مشن کو جاری رکھنے کا عزم ظاہر کیا گیا۔ قرآن خوانی کے موقع پر زونل انچارج وارا کین زونل کمیٹی اور یونٹ کے ذمہ داران و کارکنان کے ساتھ ساتھ عوام الناس نے بھی کثیر تعداد میں شرکت کی۔

آج بھی ہزاروں لاکھوں نوجوان قائد تحریک الطاف حسین کے حکم پر جان نثار کرنے میں فخر محسوس کرتے ہیں، فرید احمد خان ریاستی آپریشن میں شہید کارکنان کی روح کے ایصال و ثواب کیلئے قرآن خوانی و فاتحہ خوانی کے موقع پر کارکنان سے گفتگو

میرپور خاص:۔۔۔۔۔19 جون، 2012ء

متحدہ قومی موومنٹ میرپور خاص زون کے انچارج فرید احمد خان نے ریاستی آپریشن میں شہید ہونے والے کارکنان کی روح کے ایصال و ثواب کیلئے کی جانے والی قرآن خوانی و فاتحہ خوانی میں جمع ہونے والے کارکنان سے گفتگو کرتے ہوئے کہا کہ حق پرستی کی جدوجہد کو طاقت کے ذریعے نہیں دبایا جاسکتا۔ انہوں نے کہا کہ 19 جون 1992 کو شروع ہونے والے ریاستی آپریشن نے ہزاروں ماؤں کی گودا جاڑ دی، سینکڑوں بہنوں کے سہاگ چھین لئے اور ہزاروں بزرگوں کے بڑھاپے کے سہارے چھین لئے اور پھر شیطانت کا سہرا سر پر سجا کر بڑے غرور سے کہا گیا کہ آج الطاف حسین کا باب بند ہو گیا۔ لیکن عزت اور ذلت اللہ کے ہاتھ میں ہے اور جناب الطاف حسین آج بھی ہزاروں ماؤں بہنوں کے حروف دعا میں اور ہزاروں بزرگوں کے طلب دعا میں موجود ہیں آج بھی ہزاروں لاکھوں نوجوان قائد تحریک الطاف حسین کے ایک حکم پر اپنی جان نثار کرنے میں فخر محسوس کرتے ہیں۔ قائد تحریک الطاف حسین کی عظیم قائدانہ صلاحیتوں کا اعجاز ہے اور ہزاروں شہداء کی قربانیوں کا ثمر ہے کہ بدترین ریاستی آپریشن کے بعد بھی حق پرستی کی جدوجہد نہ صرف قائم و دائم ہے بلکہ پورے ملک کے غریب اور مظلوم عوام حق پرستی کی اس جدوجہد میں شریک ہو رہے ہیں۔ اور وہ لوگ جو یہ سمجھتے تھے کہ طاقت کے بل پر الطاف حسین کا نام و نشان مٹادیں گے اور حق پرستی کی اس جدوجہد کو ختم کر دیں گے لیکن وہ خود نیست و نابود ہو گئے اور انہیں بدترین ذلت کا سامنا کرنا پڑا اور آج انکا کوئی نام لیوا نہیں ہے۔ انہوں نے کارکنان پر زور دیتے ہوئے کہا کہ ہمیں چاہیے کہ ہم اپنے شہداء کی قربانیوں کو یاد رکھیں اُنکے اہل خانہ کا بھرپور خیال رکھیں اور حق پرستی کی اس جدوجہد کی سر بلندی اور اُس منزل کو پانے کے لیے بھرپور جدوجہد کریں جس کیلئے انہوں نے اپنی جانوں کا نذرانہ پیش کیا۔

